

Dünýäniň iň gözel ýeri hakynda hekaýat

Category: Goşgular, Kitapcy

написано kitapcy | 24 январа, 2025

Dünýäniň iň gözel ýeri hakynda hekaýat DÜNYÄNIŇ IŇ GÖZEL ÝERI
HAKYND A HEKAYAT

Görjek bolýan ýaly jadyly düýşi,
Ýaşlygyndan arzuw eden bir kişi.

Elmydam besläpdir ol ýüreginde,
Ýaşamaklyk dünýäň gözel ýerinde.

Agtaryp gözelden-gözel ýerleri,
Kän gezipdir saçyp maňlaýdan deri.

Iň gözel ýerleri tapypdyr ol kän,
Agzyn açyp oňa galypdyr haýran.

Görüp Täçmahaly, ençe baglary,
Şaglawuk, giň sähra, belent daglary.

Aradan geçipdir kän-kän aý-ýyllar,
Kän gezek açylyp solupdyr güller.

Ýürek gysyp misli aýagna duzak,
Hiç haýsynda ýaşap bilmändir uzak.

Aýlanyp-aýlanyp surnugan pahyr,
Öýüne dolanyp gelipdir ahyr.

«Iň gözel ýerini tapdyňmy gözläp?»,
Sorapdyrlar ýerli-ýerlerden sözläp.

Ol kişi gürläpdir dil açyp kem-kem,
«Iň gözel ýer ata Watanyň eken!»

Aýdyň sizem gözel ýeri sorana,

«Iň gözel ýer Watanydyr ynsana».

Eziz YKBAL. Goşgular